



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
ANTONIO MICALLEF TRIGONA**

Seduta tas-16 ta' Jannar, 2007

Citazzjoni Numru. 81/2005

Emmanuel Terribile

vs

Arthur Bajada

Il-Qorti,

Ic-citazzjoni tghid:

Illi l-attur huwa Kunsillier fil-Kunsill Lokali Sannat, Ghawdex, filwaqt illi l-konvenut huwa Segretarju Ezekuttiv ta' l-istess Kunsill Lokali;

Illi waqt laqgħa ufficjali tal-Kunsill Lokali li nzammet fl-erbatax (14) ta' Gunju elfejn u hamsa (2005) is-Sindku tal-lokalita' ta' Sannat Carmel Camilleri pprezenta

Kopja Informali ta' Sentenza

dikjarazzjoni bil-miktub liema dikjarazzjoni giet moqrija u wara deciz li titpogga mal-minuti ta' dik il-laqgħa;

Illi minkejja li din id-dikjarazzjoni kellha titpogga mal-minuti fil-fatt is-Segretarju Ezekuttiv naqas li jagħmel dan.

Illi permezz ta' diversi interpellazzjonijiet fosthom izda mhux biss permezz ta' ittra ufficjali datata tmintax (18) ta' Awissu elfejn u hamsa (2005) l-attur Emanuel sive Wally Terribile nterpella lill-konvenut Arthur Bajada bhala Segretarju tal-Kunsill Lokali ta' Sannat, Ghawdex, sabiex jghaddilu kopja tad-dikjarazzjoni li saret mis-Sindku Carmel Camilleri waqt il-laqgħa tal-Kunsill tal-erbatax (14) ta' Gunju tas-sena 2005 liema dikjarazzjoni kienet tibda bil-kliem "Illi f'dawn l-ahhar xhur...." Tispicca bil-kliem "...Fl-ahharnett jien qieghed nghid li gejt imgieghel ukoll napprova l-'performance bonus' tas-Segretarju";

Illi minkejja disposizzjonijiet tal-Artikolu 34 sub-artikolu (1) tal-Iskeda numru 6 tal-Kap 363 tal-Ligijiet ta' Malta u wkoll diversi interpellazzjonijiet fosthom l-ittra ufficjali bin-numru 559/2005 tat-tmintax (18) ta' Awissu 2005 il-konvenut baqa' inadempjenti;

Talab ghaliex il-Qorti m'ghandhiex:

1. tordna lill-konvenut Arthur Bajada jghaddi kopja awtentika tad-dikjarazzjoni li saret mis-Sindku Carmel Camilleri fil-laqgħa tal-14 ta' Gunju 2005 lill-attur;

Bl-ispejjez kontra l-konvenut ingunt in subizzjoni.

Rat id-dikjarazzjoni tal-fatti guramentata annessa l-lista tax-xhieda;

Rat in-nota ta' l-eccezzjonijiet tal-konvenut li eccepixxa:

1. illi l-attur m'ghandu l-ebda interess guridiku li jippromwovi dina l-kawza;

Kopja Informali ta' Sentenza

2. illi l-konvenut mhux il-legittimu kontradittur ghat-talba ta' l-attur;

3. illi bla pregudizzju ghall-premess, l-artikolu (recte: r-regolament) numru erbgħa u tletin tas-sitt skeda tal-Kap 363 ma jghati l-ebda jedd ta' spezzjoni tad-dokumenti ta' Kunsill Lokali; il-jedd għall-kopja jissusisti biss, fi kliem l-istess ligi, jekk jkun hemm kopji. Il-konvenut bhala Segretarju tal-Kunsill qatt ma caħad tali access lill-attur bhala Kunsillier. Di piu' l-attur m'huwiex qieghed jitlob kopja tad-dokument biex jaqdi dmiru ta' Kunsillier imma għal skopijiet ulterjuri;

4. Illi għalhekk il-konvenut għandu jigi liberat mill-osservanza tal-gudizzju billi mhux il-legittimu kontradittur u fin-nuqqas it-talba attrici tigi michuda bl-ispejjez kontra l-attur li qieghed jigi minn issa ingunt għas-subizzjoni.

Rat id-dikjarazzjoni guramentata annessa l-lista tax-xhieda;

Semgħet il-provi;

Rat l-atti u d-dokumenti kollha;

Ikkonsidrat:

Għall-azzjoni ta' l-attur hemm l-ostakolu ta' l-interess guridiku eccepit mill-konvenut. Dan huwa l-ewwel punt kardine tal-kawza billi jekk l-attur ma jirnexxix jissorvolah l-azzjoni tiegħu tispicca tronkata minhabba dan in-nuqqas ta' interess guridiku.

Illi n-vena legali hu rikonnaxut illi:

Kopja Informali ta' Sentenza

- I-interest guridiku ta' l-attur fl-azzjoni jezisti meta l-attur juri li permezz ta' l-azzjoni jista' jipprokura xi rizzultat vantaggju jew skop utili – *Vol.XLIX.ii.925*;
- I-interest guridiku hu l-mizura ta' l-azzjoni u ghandu jirrizulta mic-citazzjoni – *Vol.XXXVII.ii.608*;
- I-interest guridiku li tesigi l-ligi ghandu jkun, kemm dirett, kemm legittimu, u kif ukoll attwali, u jrid johrog minn stat attwali ta' ksur ta' jedd, liema ksur ikun jikkonsisti f'kundizzjoni posittiva jew negattiva li xxejjen jew tipprova ggib fix-xejn dritt li jappartjeni lid-detentur jew li lilu jkun misthoqq – *Appell Pace et v Bonello 24.09.04*;
- I-interest guridiku mhux bil-fors ikun wiehed li jigi kwantifikat f'somma determinata ta' flus jew gid, imma jista' jkun imsejjes biex ihares jew jaghti gharfien ghall-morali jew soggettiv, imbasta l-jedd invokat ma jkunx wiehed ipotetiku – *Appell Formosa Gauci v Lanfranco 28.11.2003*;
- I-interest guridiku irid jibqa' haj tul il-kawza... Jekk jigi nieqes il-kawza ma tkunx tista' titkompli – *Appell Sammut v Attard 17.02.1993*;

Fil-kawza in dizamina ma jidhirx li hemm kuntrast dwar il-fatti: mhux kontestat illi kien hemm laqgħa ufficjali tal-Kunsill fl-14 ta' Gunju 2005 li fiha giet moqrija u ntavolata dikjarazzjoni mis-Sindku li mhux kontrasat hi dik esebita in atti u li tagħha l-attur talab l- kopja tagħha.

Issa permezz ta' din ic-citazzjoni l-attur qieghed jitlob l-intervent tal-Qorti sabiex tordna lill-konvenut, qua Segretarju tal-Kunsill Lokali in kwistjoni, sabiex jghaddilu kopja awtentika ta' din id-dikjarazzjoni. Fid-dikjarazzjoni guramentata tieghu l-attur ma jzid xejn aktar milli ppremetta fic-citazzjoni tieghu. Mix-xhieda tieghu li ta quddiem din il-Qorti u viva voce l-attur stqarr illi kien fatt li huwa ma kienx re-elett bhala Kunsillier fl-elezzjonijiet għall-Kunsill Lokali tad-Distrett li saru f'Marzu 1996 u għal

Kopja Informali ta' Sentenza

dak li jirrigwarda l-interess tieghu testwalment qal: ..”bhala Kunsillier dakinhar ridt dokument ufficjali jitpogga fuq il-mejda tal-Kunsill” u zied jghid li “jiena ghadni rridu ‘ghaliex dakinhar tlabtu u ghadni sal-lum hadd ma tahuli.. s-Segretarju ghadu ma tahulix”.

Illi l-gudizzju odjern hu cirkoskritt ghall-interess guridiku ta' l-attur li jipproponi l-kawza liema interess guridika gie sollevat mill-konvenut fl-ewwel eccezzjoni tan-nota ta' l-eccezzjonijiet tieghu.

Illi b'referenza ghal-linji gwida gurisprudenzjali fuq citati din il-Qorti hi tal-fehma li l-attur naqas b'mod palesi li jissostanzja u jipprova l-interess guridiku li tesigi l-ligi u oltre, jekk, ‘dato ma non concesso’ kellu dan l-interess mal-prezentata tal-kawza llum li m'huwix kunsillier dan l-interess guridiku gie nieqes.

Ghaldaqstant tiddisponi mill-ewwel eccezzjoni tal-konvenut billi tilqa' l-istess u tiddikjara illi l-attur m'ghandu l-ebda interess guridiku li jippromwovi din il-kawza. Kwindi tillibera lill-konvenut mill-osservanza tal-gudizzju bl-ispejjez a karigu ta' l-attur.

< Sentenza Finali >

-----TMIEM-----